

सड़क पर मिले 30 लाख रुपए के गहनों से भरे पर्स को पुलिस कांस्टेबल ने लौटाया

श्याम नगर थाने में तैनात कांस्टेबल मुखराम की ईमानदारी की उच्चाधिकारियों ने तारीफ की



-कार्यालय संवाददाता-
जयपुर। राजधानी के श्याम नगर थाना पुलिस के एक कांस्टेबल ने ईमानदारी और कर्तव्यनिष्ठा की अजूबी मिसाल पेश की है। ड्यूटी के दौरान मिले करीब 30 लाख रुपये की ज्वेलरी और नकदी से भरे पर्स को पुलिस ने सुरक्षित उसकी असली मालकिन तक पहुँचाया।

पुलिस उपयुक्त (दक्षिण) राजर्षि राज ने बताया कि सोमवार को श्याम नगर थाने में तैनात कांस्टेबल मुखराम कटेवा नगर क्षेत्र में चेतक ड्यूटी पर थे। गश्त के दौरान उन्हें लावारिस अवस्था में एक पर्स मिला। कांस्टेबल ने तुरंत इसकी सूचना उच्चाधिकारियों को दी और पर्स को थाने के मालखाने में जमा करवाया।

पर्स की मालकिन रीता मिश्रा (निवासी कटेवा नगर) ने बताया कि वह अपने बच्चों के साथ बीकानेर में एक शादी समारोह में शामिल

■ पर्स में 2 सोने की चेन, दो ब्रेसलेट, एक सोने का हार, 5 सोने की अंगुठियाँ और 10600 रुपये व मोबाइल फोन था।

होने जा रही थीं। ऑटो में बच्ची को बैठाते समय उनका पर्स सड़क पर गिर गया था। पर्स में 2 सोने की चेन, 2 ब्रेसलेट, 1 सोने का हार, 5 सोने की अंगुठियाँ सहित 10 हजार 600 रुपये और मोबाइल फोन था। पर्स में रखे मोबाइल पर जब कॉल आया तो पुलिस ने पीड़िता को थाने बुलाया। तस्दीक के बाद महिला को उनका सामान सुपुर्द कर दिया गया। पर्स लौटाने में कांस्टेबल मुखराम की विशेष भूमिका रही, जिसकी उच्चाधिकारियों ने सराहना की है।

15 शहरों का तापमान 40 डिग्री के पार पहुंचा

जयपुर। प्रदेश में अब धीरे-धीरे पारा बढ़ने लगा है। सोमवार को प्रदेश के 15 शहरों का दिन का पारा 40 डिग्री और 8 शहरों का रात का पारा 25 डिग्री के पार दर्ज किया गया। 42 डिग्री के साथ कोटा का दिन और 28.4 डिग्री के साथ फरीदापुर का रात का पारा 25 डिग्री के पार दर्ज किया गया। जयपुर के पारे में मामूली गिरावट जयपुर के पारे में मामूली गिरावट दर्ज की गई, लेकिन आमजन को तेज गर्मी से राहत नहीं मिली। जयपुर में तेज धूप और गर्मी ने आमजन को सताया। जयपुर का तापमान 40 के आसपास रहा।

जोधपुर, फरीदापुर, बीकानेर, चुरू, श्रीगंगानगर, करौली, दौसा का दिन का पारा 40 पार तो वहीं फरीदापुर के अलावा अलवर, जयपुर, कोटा, चित्तौड़गढ़, बाड़मेर, जैसलमेर और बीकानेर का रात का पारा 25 डिग्री के पार दर्ज किया गया। जयपुर के पारे में मामूली गिरावट दर्ज की गई, लेकिन आमजन को तेज गर्मी से राहत नहीं मिली। जयपुर में तेज धूप और गर्मी ने आमजन को सताया। जयपुर का तापमान 40 के आसपास रहा।

कार चालक ने तीन बाइक को टक्कर मारी, दंपति घायल

विरोध करने पर पीड़ितों से मारपीट कर फरार हुए कार सवार बदमाश

■ मालपुरा गेट इलाके का मामला, पुलिस सीसीटीवी फुटेज की मदद से आरोपियों की तलाश में जुटी

आधार पर मामला दर्ज कर कार सवार बदमाशों की तलाश शुरू कर दी है। थानाधिकारी उदयभान यादव ने बताया कि सांगानेर के बाजार का रास्ता काफ़ी सकड़ और यहा आने जाने वाले

राहगीरों को काफ़ी परेशानी का सामना करना पड़ता है। शनिवार देर शाम दुकानों के बाहर खड़ी दो-तीन बाइक, कार से थोड़ा टच हो गईं। जिसका विरोध करने पर कार सवार युवकों ने पति-पत्नी के साथ मारपीट की और मौके से फरार हो गए। वीडियो क्लिपिंग के आधार पर कार सवार युवकों की तलाश की जा रही है।

गौरतलब है कि सांगानेर स्थित गोविन्द विहार निवासी जोगेन्द्र सहित अन्य लोगों ने मामला दर्ज कराया है।

पीडित जोगेन्द्र का आरोप है कि शनिवार शाम करीब साढ़े 7 बजे वह इंडिया गेट के शताब्दी नगर स्थित मार्केट में किसी काम से गए थे। मार्केट में एक युवाव पर स्विफ्ट कार की वजह से जाम लगा हुआ था। लोगों ने टोका तो युवक कार से उतरकर लाठी-डंडे निकालकर घमकाने लगे। इसके बाद मारपीट कर भाग गए। भागते समय उनके साथी ने ओवर स्पीड में कार को दौड़ाया, जिससे सड़क किनारे खड़ी तीन बाइक को टक्कर मार दी।

80 हजार रुपए लूटने वाले तीन शातिर बदमाश गिरफ्तार

जयपुर। रामनगरिया पुलिस ने लूट की वारदात का खुलासा करते हुए तीन आरोपियों को गिरफ्तार कर उनके कब्जे से लूटी गई नकदी और वारदात में प्रयुक्त कार बरामद की है। आरोपियों ने मौजूद-मस्ती के लिए लूट की वारदात को अंजाम दिया था। फिलहाल आरोपितों से पूछताछ की जा रही है।

पुलिस उपयुक्त जयपुर पूर्व रजिंता शर्मा ने बताया कि रामनगरिया थाना पुलिस ने लूट की वारदात का खुलासा करते हुए अभिषेक यादव (23) निवासी रामचंद्रपुरा, कोटपटली-बहरोड, सूर्य प्रताप सिंह (20) निवासी कितलसर, नागौर और जयवीर सिंह नरुका (19) निवासी खोराबीसल जयपुर को गिरफ्तार किया गया है। पुलिस जांच में सामने आया कि आरोपी मौजूद-मस्ती के आदी हैं और घूमने-फिरने के लिए उन्होंने अपने परिचित से स्विफ्ट कार ली थी। पैसें की जरूरत होने पर उन्होंने मेडिकल स्टोर संचालक की रैकी कर लूट की योजना बनाई और वारदात को अंजाम दिया।

पुलिस ने आरोपियों के कब्जे से लूटी गई राशि बरामद कर ली है तथा वारदात में प्रयुक्त स्विफ्ट कार को भी जब्त कर लिया है। थानाधिकारी चंद्रभान सिंह ने बताया कि 25 मार्च 2026 को परिव्रादी ने रामनगरिया थाने में लूट का मामला दर्ज हुआ था कि वह जगतपुरा फाटक के पास कंचन मेडिकल स्टोर संचालित करता है और 24 मार्च की रात करीब 11 बजे दुकान बंद कर घर लौटते समय अपने साथ दिनगर की बिक्री की राशि बैग में लेकर जा रहा था। रास्ते में सुनसान जगह पर एक सफेद रंग की स्विफ्ट कार ने उसकी मोटरसाइकिल को

छात्र ने सहपाठी पर किया चाकू से हमला

जयपुर। बगरू थाना इलाके में स्थित एक निजी स्कूल में मामूली विवाद ने हिंसक रूप ले लिया। जहाँ 12 वीं कक्षा के एक नाबालिग छात्र ने अपने ही क्लासमेट पर चाकू से हमला कर दिया। घटना के बाद स्कूल में हड़कंप मच गया। घायल छात्र को प्राथमिक उपचार के बाद घर भेज दिया गया।

थानाधिकारी राजेन्द्र गोदारा ने बताया कि गौशाला रोड स्थित एक निजी स्कूल में पढ़ने वाले दोनों 17 वर्षीय छात्र कक्षा के दौरान पानी फेंकने की बात को लेकर आपस में उलझ गए। पहले कक्षासूत्री हुई, जो बाद में गाली-गलौच में बदल गई। विवाद बढ़ने पर गुस्साए एक छात्र ने अपने पास मौजूद फल काटने के चाकू से दूसरे छात्र पर हमला कर दिया। इस हमले में छात्र के हाथ में चोट आई। मौके पर मौजूद शिक्षकों ने तुरंत हस्तक्षेप कर दोनों छात्रों को अलग किया और स्थिति को नियंत्रित किया। घटना की सूचना परिजनों को दी गई, जिसके बाद घायल छात्र का प्राथमिक उपचार कराया गया। इस घटना के बाद दोनों पक्षों के परिजन को थाने बुलाया गया, लेकिन दोनों ही पक्षों ने पुलिस में शिकायत दर्ज करने से इनकार कर दिया। पुलिस ने फिलहाल दोनों पक्षों के बीच समझौता (राजनीय) करवा दिया है।

हाईकोर्ट ने नाबालिग का बर्खास्तगी आदेश रद्द किया

जयपुर (कासं)। राजस्थान हाईकोर्ट ने नाबालिग को सफाई कर्मचारी के तौर पर नियुक्ति देने के कुछ साल बाद उसे इस आधार पर बर्खास्त करने को गलत माना है। इसके साथ ही अदालत ने उसे बर्खास्त करने वाले 20 फरवरी, 2023 के आदेश को रद्द कर दिया है। अदालत ने कहा है कि याचिकाकर्ता को इस अवधि का भुगतान दिए बिना अन्य परिलाभों के साथ पुनः सेवा में लिया जाए। जस्टिस अशोक कुमार जैन यह आदेश जितेंद्र मीणा याचिका पर दिए।

अदालत ने कहा कि नियुक्ति के समय याचिकाकर्ता ने कोई तथ्य नहीं छिपाए थे। यह नियुक्ता की जिम्मेदारी थी कि वह तथ्यों का सत्यापन करता, लेकिन उन्होंने न तो आवेदन पत्र की जांच के समय, चयन प्रक्रिया के दौरान और ना ही नियुक्ति देते समय सत्यापन किया। इसके अलावा सेवा समाप्त करने से पूर्व याचिकाकर्ता को सुनवाई का मौका भी नहीं दिया गया। याचिका में अधिवक्ता सीपी शर्मा ने बताया कि राज्य सरकार ने साल 2018 में सफाई कर्मचारी के पदों पर भर्ती निकाल न्यूनतम 18 साल की आयु के अर्थवर्धियों से आवेदन मांगे। याचिकाकर्ता की उम्र उस समय 18 साल से कम थी, लेकिन उसने यह तथ्य नहीं छिपाया और भर्ती में शामिल हो गया। विभाग ने भर्ती प्रक्रिया पूरी कर उसका

■ नाबालिग को सफाई कर्मचारी की नियुक्ति देकर बाद में किया था बर्खास्त

चयन कर लिया और सितंबर, 2018 में उसे नियुक्ति दे दी। याचिका में कहा गया कि उस समय वह 17 साल 4 माह का था। नियुक्ति के बाद अप्रैल, 2019 और मई, 2020 में उसके प्रकरण को स्थानीय निकाय निदेशक को भेजा गया, लेकिन निदेशक ने उस पर अपना जवाब देने में दो साल का समय लगा दिया। इस दौरान याचिकाकर्ता न्यूनतम आयु सीमा को पार कर गया। इसके बाद 20 फरवरी, 2023 को उसे 22 साल की उम्र में सेवा से बर्खास्त कर दिया। इसके चुनौती देते हुए कहा गया कि उसने कोई तथ्य नहीं छिपाया है तो उसकी बर्खास्तगी नहीं की जा सकती। वहीं विभाग की ओर से हाईकोर्ट को बताया गया कि याचिकाकर्ता ने विभाग की शर्त के अनुसार 1 जनवरी, 2019 को न्यूनतम आयु सीमा पार नहीं की थी, लेकिन दलित/पंचायत के कारण उसकी नियुक्ति हो गई। ऐसे में याचिकाकर्ता को बर्खास्त करना उचित था। दोनों पक्षों को सुनने के बाद अदालत ने बर्खास्तगी आदेश को रद्द कर दिया है।

‘आध्यात्मिक विरासत संग्रहालय है आत्म-जागृति का सशक्त माध्यम’



ब्रह्माकुमारी के आध्यात्मिक विरासत संग्रहालय को नवीन व आध्यात्मिक स्वरूप में पुनः समाज को समर्पित किया गया।

जयपुर। प्रजापिता ब्रह्माकुमारी ईश्वरिय विश्व विद्यालय की ओर से सोमवार को आध्यात्मिक विरासत संग्रहालय नवीन एवं आध्यात्मिक स्वरूप में समाज को पुनः समर्पित किया गया। बिड़ला ऑडिटोरियम में आयोजित समारोह आध्यात्मिकता, संस्कृति और मानवीय मूल्यों का विराट उत्सव बनकर उभरा। ब्रह्माकुमारी की अतिरिक्त मुख्य प्रशासिका राजयोगिनी बी.के. जयंती दीदी ने कहा कि आज विश्व जिस मानसिक अशांति, तनाव और मूल्यहीनता के दौर से गुजर रहा है, उसका एकमात्र समाधान आत्मिक जागरूकता और आध्यात्मिक जीवनशैली में निहित है। उन्होंने कहा कि मनुष्य अपनी वास्तविक पहचान-आत्मा-को भूलकर बाहरी उपलब्धियों में सुख खोजता है, जबकि सच्ची शांति भीतर के मूल गुणों-

शांति, प्रेम, आनंद और पवित्रता-को जागृत करने से प्राप्त होती है। जल संसाधन मंत्री सुरेश सिंह रावत ने कहा कि ऐसे आध्यात्मिक प्रयास समाज को सही दिशा देने में अत्यंत महत्वपूर्ण भूमिका निभाते हैं और ब्रह्माकुमारी संस्थान इस दिशा में निरंतर सहायनी कार्य कर रहा है। अल्पसंख्यक आयोग के पूर्व अध्यक्ष जसवीर सिंह ने संग्रहालय को सामाजिक समरसता और मानवीय मूल्यों को सुदृढ़ करने वाला प्रेरणास्रोत बताया। महासचिव राजयोगी करुणा भाई ने कहा कि यह संग्रहालय एक जीवंत प्रेरणा का केंद्र है। जोनल हेड राजयोगिनी बी.के. सुषमा दीदी ने इसे आत्म-जागृति और जीवन परिवर्तन का प्रभावशाली माध्यम बताया, राजयोगिनी बी.के. मनोरमा दीदी ने भी इसकी सराहना की।

सीवर चैंबर में सफाईकर्मियों की मौत की जांच करेगी कमेटी

जयपुर (कासं)। सीवर चैंबर में जहरीली गैस से दम घुटने से दो सफाई कर्मचारियों की मौत के मामले में नगर निगम ने जांच कमेटी गठित कर दी है। इस कमेटी में अतिरिक्त आयुक्त समेत 6 अधिकारियों को शामिल किया गया है। यह कमेटी 7 दिन में जांच कर रिपोर्ट अतिरिक्त आयुक्त मुख्यालय निगम को सौंपेगी।

इस कमेटी में अतिरिक्त आयुक्त सैकंड प्रवीण कुमार, उपायुक्त स्वास्थ्य ओम थानवी, उपायुक्त झोटवाडा मनीषा यादव, अधीक्षण अभियंता (सीवर) चरण सिंह मीणा, अधीक्षण अभियंता दिनेश चंद गुप्ता और अधीक्षाधी अभियंता (गैरराज) गोपाल मुण्ड को रखा है। गौरतलब है कि 17 अप्रैल को झोटवाडा जोन के वार्ड 24 में सीवर चैंबर की सफाई के लिए दो कर्मचारियों को उसमें उतारा था। इस दौरान वहां जहरीली गैस से दोनों कर्मचारी-मुक्की भी हुई। कांग्रेस कार्यकर्ता आगे बढ़ने का प्रयास करती रही, लेकिन पुलिस ने उन्हें आगे नहीं जाने दिया। प्रदर्शन के दौरान महिला कांग्रेस कार्यकर्ताओं ने केंद्र सरकार और भाजपा के खिलाफ जमकर नारेबाजी की तथा प्रधानमंत्री कुर्सी छोड़ो जैसे नारे लगाए। इस अवसर में बिराडा कांग्रेस की राष्ट्रीय अध्यक्ष अलका लांबा ने कहा कि संसद में विपक्ष ने महिला आरक्षण बिल का विरोध नहीं किया, बल्कि उससे

महिला आरक्षण को लेकर महिला कांग्रेस का प्रदर्शन



प्रदेश महिला कांग्रेस ने सोमवार को जयपुर में विरोध प्रदर्शन किया।

जयपुर। महिला आरक्षण बिल को लेकर देशभर में सियासी घमासान तेज हो गया है। सोमवार को महिला कांग्रेस ने राष्ट्रीय अध्यक्ष अलका लांबा के नेतृत्व में मुख्यमंत्री आवास का धेराव करने का प्रयास किया। हालांकि पुलिस ने संसार चंद्र रोड पर बैरिकेडिंग कर कार्यकर्ताओं को रोक दिया। इस दौरान कार्यकर्ताओं और पुलिस के बीच धक्का-मुक्की भी हुई। कांग्रेस कार्यकर्ता आगे बढ़ने का प्रयास करती रही, लेकिन पुलिस ने उन्हें आगे नहीं जाने दिया। प्रदर्शन के दौरान महिला कांग्रेस कार्यकर्ताओं ने केंद्र सरकार और भाजपा के खिलाफ जमकर नारेबाजी की तथा प्रधानमंत्री कुर्सी छोड़ो जैसे नारे लगाए। इस अवसर में बिराडा कांग्रेस की राष्ट्रीय अध्यक्ष अलका लांबा ने कहा कि संसद में विपक्ष ने महिला आरक्षण बिल का विरोध नहीं किया, बल्कि उससे

जुड़े परिसीमन के मुद्दे का विरोध किया था। उन्होंने आरोप लगाया कि केंद्र सरकार बिल को लागू करने में देरी कर रही है और विपक्ष को बदनाम करने का प्रयास कर रही है। उन्होंने कहा कि कांग्रेस और विपक्ष की मांग है कि वर्ष 2023 में पारित महिला आरक्षण बिल को तत्काल प्रभाव से लागू किया जाए। उन्होंने यह भी कहा कि लोकसभा की 543 सीटों में से 33 प्रतिशत सीटें महिलाओं के लिए आरक्षित की जानी चाहिए। अलका लांबा ने राज्य सरकार पर भी निशाना साधते हुए कहा कि महिलाओं की आवाज को पुलिस के जरिए दबाने का प्रयास किया जा रहा है, लेकिन कांग्रेस कार्यकर्ता अपनी आवाज बुलंद करते रहेंगे। उन्होंने कहा कि महिला कांग्रेस देशभर में इस मुद्दे को लेकर आंदोलन कर रही है और आगे भी प्रदर्शन जारी रहेंगे।

रजवाड़ी श्रृंगार और आरतियों के साथ सजेगा श्रीराम दरबार

जयपुर। चांदपोल बाजार स्थित श्री रामचंद्र जी मंदिर का 141 वां स्थापना दिवस (पाटोत्सव) 21 अप्रैल मंगलवार को श्रद्धा और उल्लास के साथ मनाया जाएगा। वैशाख शुक्ल पंचमी के अवसर पर प्रतिवर्ष मनाया जाने वाला यह उत्सव मंदिर स्थापना (संवत् 1885) की परंपरा का प्रतीक है। मंदिर के 140 वर्ष पूर्ण होने पर इस बार विशेष धार्मिक आयोजन किए जा रहे हैं।

मंदिर महंत नरेंद्र तिवाड़ी ने बताया कि कार्यक्रमों की शुरुआत प्रातः 6 बजे मंगला आरती के साथ होगी, जिसके साथ ही भक्तों के मनोथ आरंभ हो जाएंगे। सुबह 8 बजे ठाकुर जी का श्रृंगार, 9:30 बजे श्रृंगार आरती तथा 11 बजे से श्री राम दरबार का उल्लास आरंभ हो जाएगा। अभिषेक में 101 किलो गाय के दूध सहित दही, जी, शहद, बुरा, चंदन, केसर, गुलाब जल, मोहरा जल, केवड़ा जल और फलों के रस से विधिवत स्नान कराया जाएगा। षोडश पूजन के साथ यह अनुष्ठान संपन्न होगा। दोपहर 12:30 बजे के बाद ठाकुर जी का भव्य रजवाड़ी श्रृंगार किया जाएगा, जिसमें स्वर्ण पत्र, रत्न जडित आभूषण और राजसी तलवार धारण कराई जाएगी। वहीं श्री सीता जी को भी परंपरिक राजसी आभूषणों से सजाया जाएगा। दोपहर 2:30 बजे स्थापना दिवस की मुख्य आरती और शाम 7 बजे संध्य आरती का आयोजन होगा, जिसमें 51 हजार गजनों के साथ हजारों श्रद्धालु एक साथ आरती करेंगे।

महिला की बेरहमी से हत्या कर शव सुनसान जगह पर फेंका

जयपुर (कासं)। चौमू थाना इलाके के आनंदलोक क्षेत्र में सोमवार सुबह उस समय सनसनी फैल गई, जब सड़क किनारे एक अज्ञात महिला का शव मिला। सूचना मिलते ही क्षेत्र में लोगों की भीड़ जमा हो गई और मौके पर हड़कंप मच गया। पुलिस ने मौके पर पहुंचकर जांच शुरू कर दी है।

प्रांथिक जांच में सामने आया कि महिला की हत्या कर शव को सुनसान स्थान पर फेंका गया है। शव चौमू के भट्टों की गली से रेलवे अंडरपास जाने वाले मार्ग के पास मिला, जो कम आवाजाही वाला क्षेत्र है। थानाधिकारी हरवेन्द्र सिंह ने बताया कि मृतका की उम्र करीब 35 से 40 वर्ष के बीच प्रतीत होती है। महिला के सिर पर गंभीर चोट के निशान मिले हैं, जिससे जानलेवा हमला किए जाने की आशंका है। वहीं महिला के मुंह में कपड़ा टूँसा हुआ मिला, जिससे घटना के सुनियोजित होने की संभावना जताई जा रही है। घटनास्थल पर एक बटन

■ चौमू इलाके में सड़क किनारे शव पड़ा देखकर हड़कंप मचा

वाला मोबाइल फोन भी बरामद हुआ है, जिसे पुलिस जांच की अहम कड़ी मान रही है। मोबाइल के कॉल रिकॉर्ड के आधार पर आरोपियों तक पहुंचने का प्रयास किया जा रहा है। मामले की गंभीरता को देखते हुए विधि-विज्ञान प्रयोगशाला (एफएसएल) की टीम को भी मौके पर बुलाया गया, जिसने साक्ष्य एकत्रित किए हैं। पुलिस आसपास के क्षेत्र में पूछताछ करने के साथ ही सीसीटीवी फुटेज भी खंगाल रही है, ताकि घटना के संबंध में सुराग मिल सकें। फिलहाल मृतका की पहचान नहीं हो सकी है, जो पुलिस के लिए सबसे बड़ी चुनौती बनी हुई है। पुलिस अधिकारियों का कहना है कि मामले का जल्द खुलासा कर आरोपियों को गिरफ्तार किया जाएगा।

सां-समाचार डॉ. जैत को मारवाड़ रत्न अवार्ड मिलेगा



जयपुर। मेहरानगढ़ म्युजियम ट्रस्ट, जोधपुर की ओर से दिए जाने वाला प्रतिष्ठित मारवाड़ रत्न अवार्ड के लिए बाड़मेर के डॉ. भुवनेश जैन को चयन मोहता नैणसी सम्मान वर्ष 2026 के लिए घोषित किया गया है। यह अवार्ड उनके द्वारा ओरण एवं थार का पर्यावरण, लोक संस्कृति, रीगिस्तानी आदिवासी, हस्तशिल्प आदि विषयों पर शोधपूर्ण लेखन एवं पत्रकारिता के क्षेत्र में स्थायी महत्व के दीर्घकालीन उच्च स्तरीय योगदान के लिए दिया जा रहा है। यह प्रतिष्ठित अवार्ड 12 मई को जोधपुर स्थानागत दिवस पर आयोजित कार्यक्रम में प्रदान किया जाएगा।

थार के हुनर को वैश्विक पहचान दिलाने वाले पदमश्री मगराज जैन के सुपुत्र डॉ. भुवनेश जैन अपने पिता के पदचिह्नों पर चलते हुए थार की सांस्कृतिक, सामाजिक और लोक कला के उन्नयन तथा संरक्षण के लिए निरंतर संघर्षरत हैं। भारत सरकार के युवा और खेल मंत्रालय के नेहरू युवा संहतन के पांच राज्यों के निदेशक रहे डॉ. भुवनेश जैन ने अपने सेवाकाल और सेवा निवृत्ति के बाद थार की समृद्ध संस्कृति, इतिहास, लोक संगीत और पर्यावरण को अधुनपर रखने के लिए प्रयासरत हैं और युवा पीढ़ी को थार की ऐतिहासिक सांस्कृतिक विरासत से जोड़ने का कार्य कर रहे हैं।

हेमलता प्रभु स्मृति समारोह 23 को



जयपुर। जवाहर कला केंद्र के मध्यवर्ती में 23 अप्रैल को शाम 6 बजे से सभी जयपुरवासियों के लिए 15वां हेमलता प्रभु स्मृति समारोह आयोजित किया जाएगा। कार्यक्रम में एक ओर जहाँ नाट्य प्रस्तुति होगी, वहीं दूसरी तरफ महलता प्रभु के शिष्य उनके साथ जुड़े अपने यादगार व प्रेरणादायक अनुभवों को सबके समक्ष रखेंगे। कार्यक्रम जयपुर की पहली महिला नाट्य निदेशक और कनिष्ठा महिला महाविद्यालय की सह-संस्थापक व महाराणी महाविद्यालय में दो दशक तक अग्रणी शिक्षिका रही हेमलता प्रभु के जन्मदिवस के अवसर पर किया जा रहा है। सभी कला प्रेमी निःशुल्क कार्यक्रम का हिस्सा बन सकेंगे। समारोह के पहले भाग में संगीत गैरौला (आईएसएस) सभी को संबोधित करेंगी। अपने संबोधन में वे मेरा कॉलेज जीवन और उसका प्रभाव में अपने विद्यार्थी-जीवन के समय में हेमलता प्रभु के प्रभाव के बारे में चर्चा करेंगी। कार्यक्रम के दूसरे भाग में शास्त्रीय नृत्यांगना एवं सांस्कृतिक कार्यकर्ता प्रियाश्री अग्रवाल नाटक नंगा कपड़ा की प्रस्तुति देंगी।

“रेल स्वास्थ्य सार” का विमोचन

जयपुर। उत्तर पश्चिम रेलवे के चिकित्सा विभाग द्वारा सेवारत कर्मचारियों, पेशानरों एवं उनके परिजनों को स्वास्थ्य संबंधी जानकारी सरल और सुलभ भाषा में उपलब्ध कराने के उद्देश्य से सोमवार को प्रधान कार्यालय में रेल स्वास्थ्य सार ई-पत्रिका के प्रथम संस्करण का विमोचन किया गया। ई-पत्रिका का विमोचन महाप्रबंधक अमितभानु द्वारा किया गया। इस अवसर पर उन्होंने कहा कि यह रेलवे रेलवे में स्वास्थ्य संवाद को सुदृढ़ करने की दिशा में एक दूरदर्शी कदम है, जो रेल परिवार तक समयानुसार चिकित्सकीय जानकारी और उपलब्ध स्वास्थ्य सेवाओं की सटीक जानकारी पहुंचाने में सहायक होगी। मुख्य जनसंपर्क अधिकारी अमित सुदर्शन के अनुसार रेल स्वास्थ्य सार ई-पत्रिका का उद्देश्य कर्मचारियों, पेशानरों और उनके परिजनों में स्वास्थ्य जागरूकता बढ़ाना तथा उन्हें अद्यतन और प्रमाणिक चिकित्सा जानकारी उपलब्ध कराना है। ई-पत्रिका में विभिन्न रोगों की रोकथाम, संवृत्त आहार, नियमित व्यायाम, मानसिक स्वास्थ्य और जीवनशैली से जुड़े विषयों पर विशेषज्ञों के लेख प्रकाशित किए जाएंगे। इसके साथ ही रेलवे अस्पतालों में उपलब्ध उन्नत चिकित्सा सुविधाओं, जटिल शल्यक्रियाओं और विशेष उपचार सेवाओं की जानकारी भी दी जाएगी। विमोचन कार्यक्रम में अखंड महाप्रबंधक अशोक महेश्वरी, वरिष्ठ उभयमहाप्रबंधक शिवेंद्र मोहन, प्रमुख चिकित्सा निदेशक डॉ. के. कृष्ण कुमार सहित अन्य वरिष्ठ अधिकारी उपस्थित रहे।

श्याम भजन संध्या का आयोजन



जयपुर। सांगानेर क्षेत्र स्थित जगन्नाथपुरी कॉलोनी में शिव-श्रीकृष्ण मंदिर में शनिवार को श्री श्याम शिव मंडल के तत्वावधान में विशाल श्याम भजन संध्या का आयोजन हुआ। कार्यक्रम में बड़ी संख्या में श्याम भक्तों ने भाग लेकर भक्ति रस में सरावट माहौल का आनंद लिया। भजन संध्या की शुरुआत विधि-विधान से पूजा-अर्चना के साथ हुई, जिसके बाद आमंत्रित भजन गायकों ने एक से बढ़कर एक मधुर भजन प्रस्तुत किए। जैसे-जैसे भजनों का क्रम आगे बढ़ा, श्रद्धालु धूमने लगे और पूरा वातावरण श्याम नाम की गूंज से धमिलमय हो गया। कार्यक्रम में अखंड ज्योति, मनमोहक श्रृंगार, पुष्प वर्षा एवं इत्र वर्षा जैसे विशेष आकर्षण भी रहे, जिन्होंने श्रद्धालुओं को भाव-विभोर कर दिया। देर रात तक चले इस आयोजन में भक्तों ने बाबा श्याम के भजनों पर नृत्य करते हुए अपनी श्रद्धा व्यक्त की। अंत में आरती कर प्रसाद वितरण किया गया। आयोजकों ने बताया कि इस तरह के धार्मिक आयोजनों का उद्देश्य लोगों को आध्यात्मिक वातावरण से जोड़ना और समाज में भक्ति एवं सकारात्मकता का संदेश फैलाना है। कार्यक्रम में मुख्य अतिथि निवर्तमान महापौर कुसुम यादव व जयपुर शहर उपाध्यक्ष अजय यादव रहे। कार्यक्रम को सफल बनाने में मंडल के सदस्यों एवं स्थानीय लोगों का विशेष सहयोग रहा। आयोजकों ने सभी श्रद्धालुओं का आभार व्यक्त किया। इस दौरान अक्षय यादव, रामावतार शर्मा, विष्णु यादव, रतन सिंह राजवाड़, पवन अग्रवाल, संजय गुप्ता, सोमेश सिंह, मनोहर सिंह, श्याम बाबू यादव, लक्ष्मण यादव, अंजली यादव, लक्ष्मी शर्मा, प्रीति कंवर, हेमलता यादव मौजूद थे।